



Series CB1DA/3

SET-3

प्रश्न-पत्र कोड 4/3/3

रोल नं.

--	--	--	--	--	--	--	--	--	--

परीक्षार्थी प्रश्न-पत्र कोड को उत्तर-पुस्तिका के मुख-पृष्ठ पर अवश्य लिखें।

- कृपया जाँच कर लें कि इस प्रश्न-पत्र में मुद्रित पृष्ठ 15 हैं।
- कृपया जाँच कर लें कि इस प्रश्न-पत्र में 18 प्रश्न हैं।
- प्रश्न-पत्र में दाहिने हाथ की ओर दिए गए प्रश्न-पत्र कोड को परीक्षार्थी उत्तर-पुस्तिका के मुख-पृष्ठ पर लिखें।
- कृपया प्रश्न का उत्तर लिखना शुरू करने से पहले, उत्तर-पुस्तिका में प्रश्न का क्रमांक अवश्य लिखें।
- इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक परीक्षार्थी केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।



हिन्दी (ब)  
HINDI (B)



निर्धारित समय : 3 घण्टे

अधिकतम अंक : 80

4/3/32

106 C

Page 1

P.T.O.



सामान्य निर्देश :

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए :

- (i) इस प्रश्न-पत्र में कुल 18 प्रश्न हैं। सभी प्रश्नों के उत्तर देना अनिवार्य है।
- (ii) इस प्रश्न-पत्र में दो खंड हैं – खंड-‘अ’ और खंड-‘ब’।
- (iii) खंड-‘अ’ में उप-प्रश्नों सहित 45 बहुविकल्पी/वस्तुपरक प्रश्न पूछे गए हैं। दिए गए निर्देशों का पालन करते हुए कुल 40 प्रश्नों के उत्तर लिखिए।
- (iv) खंड-‘ब’ में वर्णनात्मक प्रश्न पूछे गए हैं, आंतरिक विकल्प भी दिए गए हैं।
- (v) प्रश्नों के उत्तर दिए गए निर्देशों का पालन करते हुए लिखिए।
- (vi) यथासंभव दोनों खंडों के प्रश्नों के उत्तर क्रमशः लिखिए।

### खंड – ‘अ’

#### (बहुविकल्पी/वस्तुपरक प्रश्न)

1. निम्नलिखित गद्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए :

5 × 1 = 5

“जब गांधीजी जीवित थे, हम अपनी गुत्थियों को सुलझाने के लिए प्रायः उनके पास पहुँचा करते थे। परन्तु आज वह स्थूल रूप में हमारे बीच विद्यमान नहीं हैं। हमको अब पथ-निर्देश के लिए जीवन के प्रत्येक क्षेत्र में उनके सिखाए सुन्दर उसूलों का आश्रय लेना होगा।” उपर्युक्त शब्द 30 अप्रैल, 1948 को गांधीजी के सिद्धांतों का स्मरण करते हुए श्री गोविन्दवल्लभ पंत ने रेडियो में प्रसारित एक भाषण के दौरान कहे थे। पंत जी ने कहा सत्य और अहिंसा गांधीजी के जीवन का मूल मंत्र था। उन्होंने मूलतः इन्हीं दो उसूलों पर भारत की स्वतंत्रता के महल को खड़ा करने में खून-पसीना एक किया और जो सफलता उन्हें प्राप्त हुई वह अपूर्व है। गांधीजी का यह विश्वास था कि कोई भी सरकार तब तक लोकप्रिय नहीं हो सकती जब तक कि आधारतः इन दो सिद्धांतों का पालन न करे। सत्य और अहिंसा भारत की संस्कृति की आधारशिलाएँ हैं। हमारे पूर्वजों में से महावीर व बुद्ध प्रभृति बहुत से महापुरुषों ने अपनी शिक्षाओं में इन सिद्धांतों को सर्वोपरि स्थान दिया है। इन्हीं सिद्धांतों को व्यापक रूप देने और एक वृहद् मानव समुदाय के कष्ट निवारण के लिए उनको प्रयोग करने का श्रेय महात्माजी को ही है। परन्तु उनकी अहिंसा कायर की लाचारी का अन्तिम अस्त्र नहीं थी। उनकी अहिंसा उन बलवानों की अहिंसा है, जो किसी सदुद्देश्य के लिए करने या मरने में विश्वास रखते हैं।



पश्चिम देशों ने गत दो महायुद्धों से कोई पाठ ग्रहण नहीं किया, जबकि इनसे विश्व को न केवल सामान की क्षति, बल्कि करोड़ों जान का नुकसान भी उठाना पड़ा है। ये राष्ट्र अब भी एक-दूसरे के विरुद्ध घृणा और संदेह का बीजारोपण कर रहे हैं। अभी समय है कि विश्व बापू की शिक्षाओं से शान्ति, भाईचारे और साम्प्रदायिक ऐक्य का पाठ ग्रहण करे।

- (i) 'जीवन के प्रत्येक क्षेत्र में पथ-निर्देश के लिए गांधीजी के द्वारा सिखाए उसूलों का आश्रय लेना होगा।' – पंत जी द्वारा ऐसा क्यों कहा गया ?
- (A) गांधीजी विश्व प्रसिद्ध व्यक्ति थे।  
(B) गांधीजी आज हमारे बीच जीवित नहीं हैं।  
(C) गांधीजी की शिक्षाओं से ही विश्व में शांति संभव है।  
(D) गांधीजी ने देश को स्वतंत्रता प्राप्ति के लिए मार्ग प्रशस्त किया।
- (ii) गांधीजी द्वारा स्वतंत्रता प्राप्ति के लिए किन जीवन-मूल्यों को महत्त्व दिया ?
- (A) सत्य और अहिंसा (B) त्याग और बलिदान  
(C) संयम और उदारता (D) संघर्ष और वीरता
- (iii) संदर्भ के अनुसार गद्यांश में 'प्रभृति' शब्द का सटीक अर्थ हो सकता है –
- (A) बड़े (B) बुद्धिमान  
(C) विद्वान (D) आदि/इत्यादि
- (iv) सत्य और अहिंसा के सिद्धांतों को व्यापक और व्यावहारिक रूप दिया –
- (A) बुद्ध ने (B) गांधी ने  
(C) महावीर ने (D) पंत ने
- (v) गद्यांश के संदर्भ में निम्नलिखित कथनों में से कौन-सा/कौन-से कथन सही है/हैं, सही उत्तर के लिए उचित विकल्प चुनकर लिखिए :
- (i) सत्य और अहिंसा के मार्ग पर चलकर ही सरकार लोकप्रियता प्राप्त कर सकती है।  
(ii) युद्ध जन-धन की क्षति का कारक है।  
(iii) अहिंसा कायर की विवशता का अस्त्र है।

**विकल्प :**

- (A) केवल कथन (i) सही है।  
(B) कथन (i) और (ii) सही हैं।  
(C) कथन (ii) और (iii) सही हैं।  
(D) कथन (i), (ii) और (iii) सही हैं।



2. निम्नलिखित गद्यांश को ध्यानपूर्वक पढ़कर उस पर आधारित दिए गए प्रश्नों के लिए सर्वाधिक उपयुक्त उत्तर वाले विकल्प चुनकर लिखिए :

5 × 1 = 5

गरमियों के दिन 'छुट्टी और यात्रा' पर जाने के दिन होते हैं। 'छुट्टी पर जाने' का यह अनुराग काफ़ी आधुनिक है, क्योंकि लोग 'कर्मोन्मत्त' बन गए हैं और वे जो कुछ भी करते हैं या नहीं करते हैं, वह उनके लिए तनाव पैदा करता है। पहले 'छुट्टी' शब्द मूल रूप से धार्मिक दिनों के लिए इस्तेमाल होता था; आजकल इसका मतलब सामान्य दिनों के विपरीत आराम या विश्राम का कोई विशेष दिन है। लेकिन असली सवाल है कि छुट्टी पर जाने से पहले क्या आपका मन और शरीर नई जगह का आनंद लेने की स्थिति में है? यात्रा की सारी तैयारी बाहरी होती है, लोग विश्राम की भाषा पूरी तरह भूल चुके हैं।

जब आप कुछ नहीं करते, तो यह मत सोचना कि समय बर्बाद हो रहा है। कुछ न करने के दौरान आपकी ऊर्जा खुद को स्वस्थ करती है। सतत काम करते रहने का जुनून ही आपको छुट्टी का आनंद नहीं लेने देता। आप जहाँ हैं, वहाँ मौजूद रहना सीखें, इसका अर्थ है – अभी और यहीं होना। बाहरी दुनिया के बिना जीवित रहना सीखें। इसका स्पष्ट मतलब है, अपने साथ रहना शुरू करें, खुद को जानना सीखें। छुट्टी का मतलब यह कदापि नहीं कि आप सिर्फ कामकाज से दूरी बनाएँ, बल्कि अपने मन, उसके दबावों और उलझनों से भी दूरी बनाइए।

- (i) 'छुट्टी पर जाने का यह अनुराग काफ़ी आधुनिक है' – पंक्ति का आशय है –

- (A) प्राचीन समय में लोग छुट्टियों का आनंद घर पर ही लेते थे।  
(B) छुट्टियों में घर से बाहर जाने का प्रचलन वर्तमान समय की देन है।  
(C) वर्तमान समय में छुट्टियों के प्रति प्रेम बढ़ा है।  
(D) कार्यस्थलों/शिक्षा केन्द्रों में छुट्टी पर जाने का प्रचलन बढ़ा है।

- (ii) 'कर्मोन्मत्त' शब्द का अर्थ है –

- (A) कार्य से विमुख  
(B) कार्य करने का आदी  
(C) कार्य न करने का आदी  
(D) आराम करने का आदी

- (iii) यात्रा पर निकलने से पहले क्या आवश्यक है ?

- (A) गंतव्य स्थल की जानकारी हासिल करना  
(B) गंतव्य स्थल की टिकट बुक कराना  
(C) आवश्यक सामान को बैग में डालना  
(D) तन और मन को आनंद लेने के लिए तैयार करना



(iv) गद्यांश के अनुसार कुछ न करने से भी समय बर्बाद नहीं होता, क्यों ?

- (A) शरीर की ऊर्जा नष्ट नहीं होती ।  
(B) शरीर की ऊर्जा खुद को स्वस्थ करती है ।  
(C) हम आत्मावलोकन करते हैं ।  
(D) तन और मन को विश्राम मिलता है ।

(v) 'जहाँ हैं, वहाँ मौजूद रहना' का अभिप्राय है –

- (A) निर्धारित स्थल पर उपस्थित रहना ।  
(B) बिना हिले-डुले एक स्थान पर बने रहना ।  
(C) एक ही स्थान पर लंबे समय तक बने रहना ।  
(D) शारीरिक उपस्थिति के साथ मानसिक उपस्थिति का होना ।

3. निर्देशानुसार 'पदबंध' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्प चुनकर लिखिए :

4 × 1 = 4

(i) 'कला-मर्मज्ञ राजकपूर को आँखों से बात करने वाला कलाकार मानते हैं ।' – रेखांकित पदबंध का भेद है –

- (A) संज्ञा पदबंध (B) सर्वनाम पदबंध  
(C) विशेषण पदबंध (D) क्रिया पदबंध

(ii) छींट की सस्ती साड़ी में लिपटी 'हीराबाई' ने वहीदा रहमान की प्रसिद्ध ऊँचाइयों को पीछे छोड़ दिया । – इस वाक्य में विशेषण पदबंध होगा –

- (A) छींट की सस्ती साड़ी (B) छींट की सस्ती साड़ी में लिपटी  
(C) प्रसिद्ध ऊँचाइयों (D) साड़ी में लिपटी हीराबाई

(iii) निम्नलिखित में से क्रिया-विशेषण पदबंध का उदाहरण छाँटकर लिखिए :

- (A) बड़े-बड़े पार्कों तथा मैदानों को पुलिस ने बहुत सवेरे से ही घेर लिया था ।  
(B) बड़े-बड़े पार्कों तथा मैदानों को पुलिस ने बहुत सवेरे से ही घेर लिया था ।  
(C) बड़े-बड़े पार्कों तथा मैदानों को पुलिस ने बहुत सवेरे से ही घेर लिया था ।  
(D) बड़े-बड़े पार्कों तथा मैदानों को पुलिस ने बहुत सवेरे से ही घेर लिया था ।

(iv) जो कार्यकर्ता थे, उनके घर जाकर समझाया था । – रेखांकित पदबंध का भेद है –

- (A) संज्ञा पदबंध (B) सर्वनाम पदबंध  
(C) विशेषण पदबंध (D) क्रिया पदबंध



(v) 'क्षितीश चटर्जी का फटा हुआ सिर देखकर आँखें मिच जाती थी।' इस वाक्य में संज्ञा पदबंध है –

- (A) क्षितीश चटर्जी का फटा हुआ
- (B) फटा हुआ सिर देखकर
- (C) आँखें मिच जाती थी
- (D) क्षितीश चटर्जी का फटा हुआ सिर

4. निर्देशानुसार 'रचना के आधार पर वाक्य-भेद' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्प चुनकर लिखिए : 4 × 1 = 4

(i) निम्नलिखित में से उपयुक्त सरल वाक्य छाँटकर लिखिए :

- (A) लड़कियों ने अपने विद्यालय में झंडोत्सव मनाया।
- (B) मोनुमेंट के पास जैसा प्रबंध भोर में था वैसा प्रबंध शाम को नहीं रहा।
- (C) यह सभा तो कहना चाहिए कि ओपन लड़ाई थी।
- (D) पुलिस ने उनको पकड़ लिया और लोगों को मारा।

(ii) 'बीच-बीच में लहरों का संगीत सुनाई दे रहा था।' – रचना के आधार पर वाक्य-भेद है –

- (A) सरल वाक्य
- (B) संयुक्त वाक्य
- (C) मिश्र वाक्य
- (D) साधारण वाक्य

(iii) स्तंभ 1 और स्तंभ 2 को सुमेलित कीजिए और सही विकल्प चुनकर लिखिए :

स्तंभ - 1		स्तंभ - 2	
1.	अंदमान निकोबार द्वीप समूह में तमाम तरह के किस्से मशहूर हैं।	I.	मिश्र वाक्य
2.	अंदमान निकोबार द्वीप समूह है और उसमें तमाम तरह के किस्से मशहूर हैं।	II.	सरल वाक्य
3.	अंदमान निकोबार जो द्वीप समूह है उसमें तमाम तरह के किस्से मशहूर हैं।	III.	संयुक्त वाक्य

- (A) (1-III), (2-I), (3-II)
- (B) (1-I), (2-III), (3-II)
- (C) (1-II), (2-III), (3-I)
- (D) (1-III), (2-II), (3-I)



- (iv) निम्नलिखित वाक्यों में संयुक्त वाक्य है :
- (A) पासा में एक सुंदर और शक्तिशाली युवक रहता था ।  
(B) वामीरो कुछ सचेत हुई और घर की तरफ दौड़ी ।  
(C) वामीरो का दुख उसे और गहरा कर रहा था ।  
(D) उसने थोड़ा और करीब जाकर पहचानने की चेष्टा की ।
- (v) 'वहीदा रहमान ने वैसा ही अभिनय कर दिखाया जैसा उनसे उम्मीद थी ।' – इस वाक्य का सरल वाक्य होगा –
- (A) वहीदा रहमान ने अभिनय किया, उनसे उसी अभिनय की उम्मीद थी ।  
(B) वहीदा रहमान ने उम्मीद के मुताबिक अभिनय किया ।  
(C) जैसी उम्मीद वहीदा रहमान से थी उन्होंने वैसा अभिनय किया ।  
(D) वहीदा रहमान ने अभिनय किया और उनसे यही उम्मीद थी ।

5. निर्देशानुसार 'समास' पर आधारित पाँच बहुविकल्पी प्रश्नों में से किन्हीं चार प्रश्नों के सही उत्तर वाले विकल्पों को चुनकर लिखिए :

4 × 1 = 4

- (i) 'कालीमिर्च' समस्तपद कौन-से समास का उदाहरण है ?
- (A) अव्ययीभाव समास (B) कर्मधारय समास  
(C) द्वंद्व समास (D) द्विगु समास
- (ii) 'पूँजीपति' समस्तपद का विग्रह होगा –
- (A) पूँजी से पति (B) पूँजी और पति  
(C) पूँजी के बिना पति (D) पूँजी का पति
- (iii) निम्नलिखित युग्मों पर विचार कीजिए :

	समस्तपद	समास
1.	अनुरूप	अव्ययीभाव
2.	सज्जन	कर्मधारय
3.	कमलनयन	तत्पुरुष
4.	पीतांबर	द्विगु

उपर्युक्त युग्मों में से कौन से सही सुमेलित हैं ?

- (A) (1) और (2) (B) (1) और (3)  
(C) (2) और (4) (D) (2) और (3)



(iv) निम्नलिखित में कौन-सा समस्तपद बहुव्रीहि और कर्मधारय दोनों समास का उदाहरण है ?

- (A) पीतांबर (B) चंद्रमुख  
(C) नीलाकाश (D) कनकलता

(v) 'रसोईघर' समस्तपद का सही समास-विग्रह और समास का नाम चयन कर लिखिए :

- (A) रसोई में घर - अव्ययीभाव समास  
(B) रसोई से घर - द्वंद्व समास  
(C) रसोई का घर - कर्मधारय समास  
(D) रसोई के लिए घर - तत्पुरुष समास

6. निर्देशानुसार 'मुहावरे' पर आधारित निम्नलिखित छह बहुविकल्पी प्रश्नों में से किन्हीं चार प्रश्नों के सही उत्तर वाले विकल्प को चुनकर लिखिए :

4 × 1 = 4

(i) निम्नलिखित युग्मों पर विचार कीजिए :

स्तंभ - 1	स्तंभ - 2
1. लाज रखना	सम्मान की रक्षा करना
2. आपा खोना	अहंकार समाप्त होना / नियंत्रण खोना
3. छक्के छुड़ाना	मैदान मारना
4. मुँह बंद होना	अंत समय नजदीक होना

उपर्युक्त युग्मों में से कौन-से सही सुमेलित हैं ?

- (A) (1) और (2) (B) (2) और (3)  
(C) (1) और (3) (D) (2) और (4)

(ii) मुहावरे और अर्थ के उचित मेल वाले विकल्प का चयन कर लिखिए ।

- (A) तू-तू, मैं-मैं - लड़ाई झगड़ा  
(B) तारे गिनना - समय का हिसाब लगाना  
(C) दाँतों तले उँगली दबाना - बूते से बाहर होना  
(D) बाल-बाल बचना - गंजे होने से बचना

(iii) 'वजीर अली वकील का \_\_\_\_\_ आजमगढ़ की ओर भाग गया ।' रिक्त स्थान की पूर्ति उचित मुहावरे द्वारा कीजिए ।

- (A) काम तमाम करना (B) आँखों में धूल झोंकना  
(C) नींद उड़ जाना (D) बाट जोहना





- (iv) 'आवाज उठाना' मुहावरे का उचित अर्थ है –
- (A) विरोध करना (B) शोर करना  
(C) भाषण देना (D) ऊँची आवाज में बोलना
- (v) “महँगाई इतनी है कि बहुत परिश्रम करने के बाद भी घर का गुजारा नहीं चलता ।” वाक्य में रेखांकित अंश के लिए कौन-सा मुहावरा प्रयुक्त करना उचित रहेगा ?
- (A) खाक छानना (B) सिर पर कफन बाँधना  
(C) नक्शा बनाना (D) दिन-रात एक करना
- (vi) 'जरा भी अच्छा न लगाना' अर्थ के लिए उचित मुहावरा है –
- (A) आस्तीन का साँप (B) फूटी आँख न सुहाना  
(C) दूध की मक्खी (D) सिर चकराना

7. निम्नलिखित गद्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए :

5 × 1 = 5

ग्वालियर से बंबई की दूरी ने संसार को काफ़ी कुछ बदल दिया है। वसोंवा में आज जहाँ मेरा घर है, पहले यहाँ दूर तक जंगल था। पेड़ थे, परिंदे थे और दूसरे जानवर थे। अब यहाँ समंदर के किनारे लंबी-चौड़ी बस्ती बन गई है। इस बस्ती ने न जाने कितने परिंदों-चरिंदों से उनका घर छीन लिया है। इनमें से कुछ शहर छोड़कर चले गए हैं। जो नहीं जा सके हैं उन्होंने यहाँ-वहाँ डेरा डाल लिया है। इनमें से दो कबूतरों ने मेरे फ्लैट के एक मचान में घोंसला बना लिया है। बच्चे अभी छोटे हैं। उनके खिलाने-पिलाने की जिम्मेदारी अभी बड़े कबूतरों की है। वे दिन में कई-कई बार आते-जाते हैं। और क्यों न आएँ-जाएँ आखिर उनका भी घर है। लेकिन उनके आने-जाने से हमें परेशानी भी होती है। वे कभी किसी चीज को गिराकर तोड़ देते हैं। कभी मेरी लाइब्रेरी में घुसकर कबीर या मिर्जा गालिब को सताने लगते हैं। इस रोज़-रोज़ की परेशानी से तंग आकर मेरी पत्नी ने उस जगह जहाँ उनका आशियाना था, एक जाली लगा दी है, उनके बच्चों को दूसरी जगह कर दिया है। उनके आने की खिड़की को भी बंद किया जाने लगा है। खिड़की के बाहर अब दोनों कबूतर रातभर खामोश और उदास बैठे रहते हैं।

- (i) पहले वसोंवा की क्या स्थिति थी ?
- (A) दूर तक सुनसान था। (B) समुद्र किनारे बस्ती थी।  
(C) आवागमन के साधन नहीं थे। (D) प्राकृतिक परिवेश था।



- (ii) 'इस बस्ती ने न जाने कितने परिंदों-चरिंदों से उनका घर छीन लिया' – पंक्ति संकेत करती है –
- (A) बढ़ते शहरीकरण के दुष्परिणामों की ओर  
(B) बढ़ते शहरीकरण से जीव-जंतुओं के बेघर होने की ओर  
(C) जीव-जंतुओं के प्राकृतिक आशियानों से चले जाने की ओर  
(D) जीव-जंतुओं की प्रजातियाँ विलुप्त हो जाने की ओर
- (iii) 'जो नहीं जा सके हैं उन्होंने यहाँ-वहाँ डेरा डाल लिया है' – पंक्ति में 'डेरा डालना' का आशय है –
- (A) स्थायी पड़ाव बनाना ।  
(B) अस्थायी पड़ाव बनाना ।  
(C) जबरदस्ती घर बनाना ।  
(D) किसी भी प्रकार से रहना ।
- (iv) कबूतर लेखक के घर क्यों आया-जाया करते थे ?
- (A) उस घर को अपना मानने के कारण  
(B) वहाँ अपना घोंसला होने के कारण  
(C) खिड़की खुली होने के कारण  
(D) अपने बच्चों को खिलाने-पिलाने के लिए
- (v) निम्नलिखित कथन तथा कारण को ध्यानपूर्वक पढ़िए तथा उसके बाद दिए गए विकल्पों में से कोई एक सही विकल्प चुनकर लिखिए :
- कथन :** खिड़की के बाहर दोनों कबूतर रातभर खामोश और उदास बैठे रहते थे ।
- कारण :** उनका आशियाना छिन गया था ।
- (A) कथन तथा कारण दोनों गलत हैं ।  
(B) कारण सही है, किंतु कथन गलत है ।  
(C) कथन सही है, लेकिन कारण उसकी गलत व्याख्या करता है ।  
(D) कथन तथा कारण दोनों सही हैं तथा कारण कथन की सही व्याख्या करता है ।



8. गद्य खंड पर आधारित निम्नलिखित प्रश्नों के उत्तर देने के लिए उचित उत्तर वाले विकल्प का चयन कर लिखिए :

2 × 1 = 2

(i) 'व्यथा आदमी को पराजित नहीं करती, उसे आगे बढ़ने का संदेश देती है।' – पंक्ति का भाव है –

- (A) जीवन की प्रत्येक घटना किसी उद्देश्य को लेकर घटित होती है।
- (B) सुख-दुख का सम्मिश्रण ही जीवन का आधार है।
- (C) विपरीत परिस्थितियाँ मनुष्य को सक्षम बनाने में सहायक हैं।
- (D) विपरीत परिस्थितियाँ मनुष्य को सुखों की ओर अग्रसर करती हैं।

(ii) बड़े भाई साहब को लेखक की निगरानी का पूरा और जन्मसिद्ध अधिकार क्यों था ?

- (A) आयु में बड़े होने के कारण
- (B) बड़ी जमात में पढ़ने के कारण
- (C) अधिक गुणी होने के कारण
- (D) पारिवारिक संस्कारों के कारण

9. निम्नलिखित पद्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए :

5 × 1 = 5

सुखिया सब संसार है, खायै अरू सोवै ।  
दुखिया दास कबीर है, जागै अरू रोवै ॥

बिरह भुवंगम तन बसै, मंत्र न लागै कोइ ।  
राम बियोगी ना जिवै, जिवै तो बौरा होइ ॥

(i) पहले दोहे में 'सोना' और 'जागना' प्रतीकार्थ है –

- (A) अज्ञानता और ज्ञान का
- (B) निष्क्रियता और सक्रियता का
- (C) अचेतनता और चेतनता का
- (D) निर्जीवता और सजीवता का



- (ii) कबीर दुखी हैं क्योंकि वे –
- (A) एकाकी जीवन व्यतीत कर रहे हैं ।  
(B) ईश्वर से वियोग के कारण व्यथित हैं ।  
(C) सांसारिक सुखों का भोग नहीं कर पा रहे हैं ।  
(D) ईश्वरीय सत्य से लोगों को परिचित नहीं करवा पा रहे हैं ।
- (iii) 'मंत्र न लगना' का आशय है –
- (A) मंत्रों का निष्फल होना  
(B) पूजा-पाठ का काम न आना  
(C) कोई उपाय काम न आना  
(D) मंत्रोच्चार की विधि न जानना
- (iv) राम वियोगी व्यक्ति की तुलना किससे की गई है ?
- (A) विक्षिप्त व्यक्ति से  
(B) विरह रूपी व्यक्ति से  
(C) विष युक्त सर्प के तन से  
(D) विरह रूपी सर्प से ग्रसित व्यक्ति से
- (v) निम्नलिखित कथन तथा कारण को ध्यानपूर्वक पढ़िए । उसके बाद दिए गए विकल्पों में से कोई एक सही विकल्प चुनकर लिखिए :
- कथन :** सांसारिक मनुष्य सुख-पूर्वक जीवन यापन कर रहे हैं ।  
**कारण :** वह भौतिक सुखों को ही सच्चा सुख मानते हैं ।
- (A) कथन तथा कारण दोनों गलत हैं ।  
(B) कारण सही है, किंतु कथन गलत है ।  
(C) कथन सही है, लेकिन कारण कथन की गलत व्याख्या करता है ।  
(D) कथन तथा कारण दोनों सही हैं तथा कारण कथन की सही व्याख्या करता है ।

10. काव्य खंड पर आधारित निम्नलिखित प्रश्नों के उत्तर देने के लिए उचित उत्तर वाले विकल्प का चयन कर लिखिए :

2 × 1 = 2

- (i) 'मनुष्यता' कविता के अनुसार संसार में मनुष्यों की स्थिति में भिन्नता का कारण है –
- (A) भौगोलिक परिस्थितियाँ (B) आर्थिक परिस्थितियाँ  
(C) मनुष्य द्वारा किए गए उसके कर्म (D) मनुष्य द्वारा प्राप्त किया गया ज्ञान



- (ii) 'सर हिमालय का हमने न झुकने दिया' – पंक्ति का आशय है –
- (A) देश के आत्मसम्मान और गौरव पर आँच न आने देना ।
- (B) हिमालय की ओर से शत्रुओं को देश में प्रवेश न करने देना ।
- (C) देश की आन-बान-शान हिमालय की रक्षा करना ।
- (D) हिमालय की रक्षा के लिए प्राणों का बलिदान करना ।

**खंड – 'ब'**

**(वर्णनात्मक प्रश्न)**

11. काव्य खंड पर आधारित निम्नलिखित **तीन** प्रश्नों में से किन्हीं **दो** प्रश्नों के उत्तर लगभग **60** शब्दों में दीजिए : **2 × 3 = 6**
- (क) 'पर्वत प्रदेश में पावस' कविता में वर्णित पर्वतीय प्रदेश की सुंदरता का वर्णन अपने शब्दों में कीजिए ।
- (ख) 'तोप' कविता के आधार पर तोप और चिड़िया की प्रतीकात्मकता स्पष्ट करते हुए लिखिए कि इस कविता के माध्यम से कवि ने क्या संदेश दिया है ?
- (ग) 'कर चले हम फिदा' कविता से उद्धृत 'तोड़ दो हाथ अगर हाथ उठने लगे' पंक्ति के संदर्भ में लिखिए कि सैनिक देशवासियों से क्या अपेक्षा रखता है ?
12. गद्य खंड पर आधारित निम्नलिखित **तीन** प्रश्नों में से किन्हीं **दो** प्रश्नों के उत्तर लगभग **60** शब्दों में दीजिए : **2 × 3 = 6**
- (क) 'बड़े भाई साहब' कहानी के अंत में बड़े भाई साहब पतंग की डोर थामे हॉस्टेल की ओर भागे जाते हैं । उनका इस तरह दौड़े जाना क्या सिद्ध करता है ? स्पष्ट कीजिए ।
- (ख) 'डायरी का पन्ना' पाठ से उद्धृत 'आज जो कुछ हुआ वह अपूर्व था ।' – पंक्ति का आशय स्पष्ट कीजिए ।
- (ग) 'झेन की देन' पाठ में जापानियों के मानसिक रोग का कारण उनका अमेरिका से प्रतिस्पर्धा बताया गया है । आप इस कारण को कितना उचित मानते हैं ? आपकी दृष्टि में जीवन में प्रतिस्पर्धा की क्या भूमिका है ? स्पष्ट कीजिए ।



13. पूरक पाठ्यपुस्तक पर आधारित निम्नलिखित प्रश्नों में से किन्हीं दो प्रश्नों के उत्तर लगभग 60 शब्दों में दीजिए : 2 × 3 = 6

- (क) 'हरिहर काका' कहानी समाज के किन पहलुओं की ओर ध्यान आकर्षित करती है ? आप अपने आस-पास रह रहे अकेले व्यक्ति की मदद कैसे करेंगे ?
- (ख) 'भरे-पूरे परिवार में रहता हुआ भी व्यक्ति अकेला हो सकता है।' 'हरिहर काका' और 'टोपी शुक्ला' कहानी के आधार पर इस कथन को सिद्ध कीजिए।
- (ग) 'सपनों के से दिन' पाठ में अंग्रेजों द्वारा गाँव के लोगों को सेना में भर्ती करने के लिए नौटंकी का सहारा लिया गया। वर्तमान समय में प्रचार-प्रसार के साधनों में, तरीकों में क्या अंतर आया है ?

14. निम्नलिखित में से किसी एक विषय पर दिए गए संकेत-बिंदुओं के आधार पर लगभग 100 शब्दों में अनुच्छेद लिखिए : 5

(क) कृत्रिम बौद्धिकता (आर्टिफिसियल इंटेलीजेंस) के बढ़ते कदम संकेत बिंदु

- क्या है कृत्रिम बौद्धिकता
- बढ़ता प्रभाव
- संभावित खतरा

(ख) जब मुझे मेरा निजी स्मार्ट फोन मिला संकेत बिंदु

- कब और क्यों मिला ?
- अवर्णनीय खुशी का अनुभव
- मित्रों और संबंधियों के साथ खुशी बाँटना

(ग) दैव-दैव आलसी पुकारा संकेत बिंदु

- कथन का अर्थ • आलस्य सबसे बड़ा शत्रु • कर्म से ही सफलता

15. (क) विद्यालय में आयोजित होने वाली दोहा-गायन प्रतियोगिता के लिए साहित्यिक क्लब के सचिव दिनेश की ओर से विद्यालय के सूचना पट पर लिखे जाने हेतु लगभग 60 शब्दों में एक सूचना तैयार कीजिए। 4

**अथवा**

(ख) विद्यालय के समाज सेवा परिषद् की ओर से कक्षा ग्यारहवीं और बारहवीं के छात्रों के लिए लगभग 60 शब्दों में एक सूचना तैयार कीजिए जिसमें एक सप्ताह तक प्रौढ़ों की साक्षरता हेतु शिविर में भाग लेने वाले छात्रों से पंजीकरण हेतु नाम देने की जानकारी दी गई हो। 4



16. (क) किसी दैनिक समाचार-पत्र में प्रकाशित करने के लिए लगभग 40 शब्दों में एक विज्ञापन का प्रारूप तैयार कीजिए जिसमें आवश्यक दस्तावेज यात्रा के समय मार्ग में खो जाने का उल्लेख हो। 3

अथवा

- (ख) आर्थिक दृष्टि से कमजोर छात्रों को निःशुल्क शिक्षण सुविधा उपलब्ध कराने हेतु क.ख.ग. स्कूल की ओर से एक आकर्षक विज्ञापन लगभग 40 शब्दों में तैयार कीजिए। 3
17. (क) प्रधानाचार्य, क.ख.ग. उच्चतर माध्यमिक विद्यालय की ओर से जिला के मुख्य चिकित्साधिकारी को लगभग 100 शब्दों में एक पत्र लिखिए जिसमें विद्यालय के छात्रों के स्वास्थ्य परीक्षण का निवेदन किया गया हो। 5

अथवा

- (ख) आप अपने विद्यालय के रसायन विज्ञान के अध्यापक हैं। रसायन विज्ञान की प्रयोगशाला के लिए आवश्यक उपकरण मँगवाने हेतु उपकरण विक्रेता को लगभग 100 शब्दों में पत्र लिखिए। 5
18. (क) 'सच्चा मित्र' विषय पर लगभग 100 शब्दों में एक लघुकथा लिखिए। 5

अथवा

- (ख) बड़ी बहन के विवाह में सपरिवार सम्मिलित होने के लिए अपने मित्र को लगभग 100 शब्दों में ई-मेल द्वारा निमंत्रण पत्र भेजिए। 5

